

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पशु स्वास्थ्य शिविर में पशुओं का हुआ स्वास्थ्य निरीक्षण एवं उपचार

पंतनगर। 19 दिसम्बर 2020। विश्वविद्यालय में केन्द्रीय गोवंश अनुसंधान संस्थान, मेरठ, द्वारा वित्त पोषित 'अखिल भारतीय समन्वित शोध परियोजना- फ्रिजवाल' के अन्तर्गत बाजपुर के ग्राम हरीपुरा जबरान, में कृषक प्रशिक्षण एवं पशु स्वास्थ्य शिविर का आयोजन किया गया। इस शिविर का उद्घाटन निदेशक शोध, डा. अजीत सिंह नैन, द्वारा किया गया तथा उन्होंने सभी गो-पालकों को पशु प्रबंधन के बारे में बताया एवं परियोजना के सदस्यों को उत्साहवर्धन भी किया।

परियोजना अधिकारी, डा. चन्द्र भान सिंह ने परियोजना के उद्देश्य और इससे पशु पालकों को मिलने वाले लाभों के बारे में बताया। विभागाध्यक्ष, पशु प्रजनन, डा. चन्द्र वीर सिंह, उप परियोजना अधिकारी, डा. शिव प्रसाद, डा. बृजेश सिंह, डा. संजय चौधरी एवं सेवानिवृत्त प्राध्यापक, पशु पोषण, डा. एस.एस. चौहान ने अपने विचार व्यक्त किये और कहा कि पशु पालक पशु पालन के सभी तकनीकी आयामों को अपनाकर ही पशु पालन को लाभकारी एवं उन्नतशील बना सकते हैं। शिविर का संचालन डा. चन्द्र भान सिंह एवं उप परियोजना अधिकारी डा. संजय चौधरी द्वारा धन्यवाद ज्ञापित किया गया। पशु वैज्ञानिक, डा. शिव प्रसाद एवं डा. संजय चौधरी द्वारा पशुओं का स्वास्थ्य निरीक्षण कर उपचार किया गया। इस शिविर में कुल 56 पशु पालकों ने प्रतिभाग किया और 18 गो-पशु का स्वास्थ्य निरीक्षण कर उन्हें उपचार दिया गया।



पशु स्वास्थ्य शिविर में पशु पालकों को जानकारी देते पंतनगर के पशु वैज्ञानिक।